

Naithani launches CISCO e-connect programme

DEHRADUN,
SEP 24 (HTNS)

The CISCO e-Connect programme was launched for 10 Kasturba Gandhi Balika Vidyalaya and Aavasiya Vidyalaya as pilot project by the Minister for Educational and Water Resources, Mantri Prasad Naithani.

He distributed laptops to the students to mark the launch of the programme. The schools under the Sarva Shiksha Abhiyan, houses underprivileged children and provides educational and residential facilities.

Rajiv Berry, Past Chairman, CII Uttarakhand

State Council and partner, Anand Industries, said that the project will go a long way in impacting the lives of children by bringing the world closer and opening doors to a number of opportunities.

Berry committed CII and the CII Foundation's continued involvement and support towards the development of the state.

The project, funded by CISCO India and managed by CII Foundation, aims to bridge the digital gap by providing e-literacy to students for whom access to such infrastructure and technology has been a challenge.



The programme is currently being piloted in 25 schools across three states, Bihar, Rajasthan and Uttarakhand e-connecting over 7000 school children.

Through the programme, schools are being provided with laptops, internet connection, and basic computer training to the students through the 'Get Connected Programme' which is being provided by the CISCO Networking Academy. Present on the occasion were Ranjana, Additional Secretary School Education, along with other senior education officials.

इंटरनेट खोलेगा प्रगति के द्वार

10 संस्थानों को शिक्षा मंत्री ने दिए 40 लैपटॉप व इंटरनेट डिवाइस

जागरण संवाददाता, देहरादून: सूबे के 10 आवासीय विद्यालयों को लैपटॉप और इंटरनेट डिवाइस प्रदान करने के लिए आयोजित कार्यक्रम में प्रदेश के शिक्षा मंत्री मंत्री प्रसाद नैथानी ने कहा कि बच्चों की रुचि के अनुसार उन्हें करियर के बारे में जानकारी देना आवश्यक है ताकि वे भविष्य में अपनी पसंद के क्षेत्र चुन सकें। इस मौके पर उन्होंने शिक्षा से जुड़े कार्यक्रमों के सफल क्रियान्वयन के निर्देश भी अधिकारियों को दिए।

शनिवार को विद्यालयी शिक्षा निदेशालय में आयोजित एक कार्यक्रम में सर्वशिक्षा अभियान के तहत प्रदेश के आठ कस्तूरबा गांधी आवासीय बालिका विद्यालयों व दो आवासीय छात्रावासों को सीआइआइ फाउंडेशन और सहयोगी संस्था सिस्को (सीआइएससीओ) की मदद से प्रति विद्यालय चार लैपटॉप और एक इंटरनेट डिवाइस प्रदान किए गए। विद्यालयों के प्रतिनिधियों को शिक्षा मंत्री ने लैपटॉप और इंटरनेट डिवाइस प्रदान

♦ योजना के तहत प्रशिक्षित होने वाले शिक्षक छात्रों को कंप्यूटर व इंटरनेट का सिखाएंगे



इन स्कूलों को मिलें लैपटॉप

हरिद्वार जनपद के कस्तूरबा गांधी बालिका विद्यालय बाजुहड़ी गोवर्धनपुर, बांदीवाला, मोहितपुर, अकबरपुर उद, रानीमाजरा, हरजोलीजट, जनपद देहरादून के

कस्तूरबा गाँधी बालिका विद्यालय कोरबा जनपद हरिद्वार के एक छात्रावास अलीपुर और जनपद देहरादून के छात्रावास नाभा हाउस ऋषिकेश।

किए। इस मौके पर उन्होंने कहा कि इस योजना के तहत प्रशिक्षित किए जाने वाले शिक्षक छात्रों को गंभीरता के साथ कंप्यूटर और इंटरनेट का प्रयोग सिखाएं। उन्होंने कहा कि कंप्यूटर और इंटरनेट का इस्तेमाल स्कूलों में छात्रों के लिए नए द्वार खोलेगा। छात्र अध्ययन की नई तकनीकों से रूबरू होंगे और नए क्षेत्रों तक पहुंच बना पाएंगे। इससे पूर्व अपर

सचिव विद्यालयी शिक्षा और राज्य परियोजना निदेशक, सर्वशिक्षा अभियान रंजना ने शिक्षा में गुणवत्ता के लिए किए जा रहे प्रयासों से शिक्षा मंत्री को अवगत कराया। उन्होंने कहा कि बालिका शिक्षा को बेहतर करने के लिए कई अहम प्रयास किए जा रहे हैं। सीआइआइ फाउंडेशन के पूर्व अध्यक्ष राजीव बेरी ने कहा कि तकनीकी ज्ञान और कौशल

विकास के उद्देश्य से सीआइआइ फाउंडेशन ने ई-कनेक्ट प्रोग्राम तहत 10 विद्यालयों में 40 लैपटॉप और एक-एक इंटरनेट डिवाइस उपलब्ध कराया है। उन्होंने बताया कि फाउंडेशन प्रत्येक विद्यालय के दो अध्यापकों को बेसिक कंप्यूटर शिक्षण और इंटरनेट नेविगेशन कौशल में प्रशिक्षित करेगा। प्रशिक्षित शिक्षक बालिकाओं को कंप्यूटर प्रशिक्षण देंगे। यह कार्यक्रम एक वर्ष का है। इसके बाद इन संसाधनों को विद्यालय में बच्चों के उपयोग के लिए रखा जाएगा। इनका उपयोग बच्चों कक्षा-कक्षा (जैसे प्रोजेक्ट बनाना, फाइल तैयार करना आदि) में कर पाएंगे। इस दौरान अपर निदेशक सीमेट एसबी जोशी, अपर निदेशक महानिदेशालय बीएस रावत, अपर निदेशक माध्यमिक शिक्षा बीएस नेगी, अपर निदेशक बेसिक शिक्षा एमएस बिष्ट, अपर परियोजना निदेशक एसएसए डॉ. मुकुल कुमार सती, आदि मौजूद थे।

प्रदेश के 10 विद्यालयों को दिए गए 40 लैपटॉप, एक-एक इंटरनेट डिवाइस

अमर उजाला ब्यूरो
देहरादून।

शिक्षा मंत्री ने प्रदेश के आठ कस्तूरबा गांधी आवासीय बालिका विद्यालयों एवं दो आवासीय विद्यालयों को चालीस लैपटॉप एवं प्रत्येक स्कूल को एक इंटरनेट डिवाइस वितरित किये। इस अवसर पर उन्होंने कहा कि इंटरनेट के जरिये बच्चे देश दुनिया से जुड़ सकेंगे। ई-कनेक्ट प्रोग्राम उत्तराखंड के तहत पायलट प्रोजेक्ट के रूप में बच्चों को लैपटॉप दिए गए हैं।

शिक्षा निदेशालय में आयोजित कार्यक्रम में शिक्षा मंत्री मंत्री प्रसाद नैथानी ने कहा कि तकनीकी युग में कंप्यूटर का ज्ञान जरूरी है। हर कार्यक्रम की सफलता के लिए उसकी समीक्षा और फॉलोअप



लैपटॉप वितरण समारोह में छात्राओं को लैपटॉप वितरण करते शिक्षामंत्री मंत्री प्रसाद नैथानी

आवश्यक है। कार्यक्रम में हरिद्वार के सात कस्तूरबा गांधी आवासीय बालिका विद्यालयों बाजूहेड़ी गोवर्धनपुर, बांदीवाला, मोहितपुर, अकबरपुर, रानीमाजरा, हरजोलीजट, जनपद देहरादून के कस्तूरबा गांधी आवासीय बालिका

विद्यालय कोरबा एवं जनपद हरिद्वार के एक आवासीय छात्रावास अलीपुर व जनपद देहरादून के आवासीय छात्रावास नाभा हाउस ऋषिकेश के विद्यालयों को लैपटॉप एवं इंटरनेट डिवाइस वितरित की गई। अपर सचिव विद्यालयी शिक्षा

शिक्षा निदेशालय में
कार्यक्रम आयोजित

रंजना ने कहा कि विद्यालयी शिक्षा में बालिका शिक्षा गुणवत्ता पर बहुत अधिक प्रयास करने की आवश्यकता है।

कार्यक्रम में सीआईआई फाउंडेशन के पूर्व अध्यक्ष राजीव बेरी, निदेशक माध्यमिक शिक्षा आरके कुंवर, निदेशक बेसिक शिक्षा सीमा जौनसारी, अपर निदेशक सीमैट एसबी जोशी, अपर निदेशक महानिदेशालय बीएस रावत, अपर निदेशक एमएस बिष्ट, अपर राज्य परियोजना निदेशक डॉ. मुकुल सती, हेमलता भट्ट, केके गुप्ता और अत्रेश सयाना आदि रहे। कार्यक्रम का संचालन बीपी मैदोली ने किया।

मंत्री ने बांटे मेधावी छात्रों को लैपटॉप

■ सहारा न्यूज ब्यूरो

देहरादून।

अल्पसुविधा प्राप्त स्कूली बच्चों को शिक्षा मंत्री मंत्री प्रसाद नैथानी ने लैपटॉप बांटे। यह कार्यक्रम ननुरखेड़ा में आयोजित किया गया। पायलट परियोजना के रूप में 10 कस्तूरबा गांधी बालिका विद्यालयों एवं आवासीय विद्यालयों के लिए ई-कनेक्ट कार्यक्रम का शुभारम्भ लैपटॉप वितरित कर किया गया।

सीआईआई फाउण्डेशन ने सिस्को के ई-कनेक्ट कार्यक्रम के अन्तर्गत कस्तूरबा गांधी बालिका विद्यालयों को ये लैपटॉप दिए। चयनित विद्यालयों में कमजोर वर्ग के छात्र-



स्कूली बच्चों को लैपटॉप देते शिक्षामंत्री।

छात्राएँ, सर्वे शिक्षा अभियान के अन्तर्गत आवासीय शिक्षा सुविधा प्राप्त करते हैं। इस मौके पर मंत्री प्रसाद नैथानी ने कहा कि यह पहल सराहनीय है क्योंकि कार्यक्रम के अन्तर्गत चयनित विद्यालय तकनीकी सुविधाओं की दृष्टि से संसाधन सम्पन्न नहीं हैं।

उन्होंने स्कूल वार्डन को शैक्षिक कार्यक्रमों के बेहतर क्रियान्वयन का आधार स्तम्भ बताते हुए कहा कि उन्हें विश्वास है कि ई कनेक्ट कार्यक्रम उद्देश्यों को प्राप्त करने में सफल होगा। कार्यक्रम की सफलता के लिए उन्होंने छात्र-छात्राओं के अनुभवों को साझा करने का सुझाव दिया। इस मौके पर अपर मुख्य सचिव विद्यालयी शिक्षा डा. रणवीर सिंह, सचिव प्रारंभिक शिक्षा विनोद शर्मा, अपर सचिव रंजना राजगुरु के साथ शिक्षा विभाग के वरिष्ठ अधिकारी उपस्थित थे।

सिस्को के ई-कनेक्ट कार्यक्रम के तहत चल रहा है कार्यक्रम

उत्तराखंड, बिहार और राजस्थान के 25 विद्यालयों में है योजना

सीआईआई उत्तराखंड राज्य परिषद के भूतपूर्व अध्यक्ष एवं आनन्द इंडस्ट्रीज में साझेदार राजीव बेरी ने कहा कि यह कार्यक्रम अवसरों को खोलने एवं दुनिया को समझने की दृष्टि से बच्चों के जीवन पर गहरा प्रभाव डालेगा। उन्होंने प्रदेश के विकास में सहयोग देने के लिए सीआईआई एवं सीआईआई फाउण्डेशन की प्रतिबद्धता जताई। उन्होंने कहा कि

सिस्को के वित्तीय सहयोग एवं सीआईआई फाउण्डेशन द्वारा संचालित ई-कनेक्ट परियोजना का उद्देश्य वंचित बच्चों को जरूरी सुविधाएं प्रदान कर भरना है। वर्तमान में ई-कनेक्ट कार्यक्रम उत्तराखण्ड, बिहार एवं राजस्थान के 25 विद्यालयों में 7000 स्कूली बच्चों को तकनीकी से जोड़ रहा है।

दस स्कूलों को बांटे लैपटॉप

देहरादून। सरकारी स्कूलों को सूचना प्रौद्योगिकी से जोड़ने के लिए शिक्षा मंत्री मंत्री प्रसाद नैथानी ने दस स्कूलों को लैपटॉप और इंटरनेट डिवाइस दी। शिक्षा मंत्री ने कहा कि सरकारी स्कूलों के छात्रों को भी कम्प्यूटर शिक्षा में दक्ष किया जाएगा।

रायपुर ननूरखेड़ा स्थित राज्य परियोजना कार्यालय में हुए कार्यक्रम में आठ कस्तूरबा गांधी आवासीय विद्यालय, दो आवासीय विद्यालयों को प्रति विद्यालय चार लैपटॉप और एक इंटरनेट डिवाइस दी गई। सीआईआई फाउंडेशन और सहयोगी संस्था सिस्को ने बाजूहेड़ी, गोवर्धनपुर, बांदीवाला, मोहितपुर, अकबरपुर उद, रानीमाजरा, हरजोलीजट, देहरादून कोरबा, हरिद्वार अलीपुर, ऋषिकेश नाभा हाउस को लैपटॉप दिए गए।